

Градоначалникот на Град Скопје, врз основа на член 50 и 63 од Законот за локалната самоуправа („Службен весник на Република Македонија“ бр.5/02), член 123 став (1) и член 126 став (1) од Законот за животната средина („Службен весник на Република Македонија“ број 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18), решавајќи по барањето за добивање Б-интегрирана еколошка дозвола бр. 17-9785/1 од 26.12.2017 година на Друштво за производство, промет и услуги УКА КОМЕРЦ ДООЕЛ Сарај, Скопје, со седиште на ул.1 бр. 192 Сарај, 1000 Скопје, донесе

РЕШЕНИЕ

1. **СЕ ИЗДАВА** Б-интегрирана еколошка дозвола за инсталација **Друштво за производство, промет и услуги УКА КОМЕРЦ ДООЕЛ Сарај, Скопје**, со седиште на ул.1 бр. 192 Сарај, 1000 Скопје.
2. **Се задолжува Друштвото за производство, промет и услуги УКА КОМЕРЦ ДООЕЛ Сарај, Скопје** да постапува во согласност со условите и обврските дефинирани во оваа дозвола.
3. Б-интегрираната еколошка дозвола ќе се објави во дневен печат, во рок од 15 (петнаесет) дена од денот на издавањето, на сметка на барателот.

ОБРАЗЛОЖЕНИЕ

Друштвото за производство, промет и услуги УКА КОМЕРЦ ДООЕЛ Сарај, Скопје (понатаму: барател), до градоначалникот на Град Скопје поднесе барање за добивање Б-интегрирана еколошка дозвола бр.17-9785/1 на ден 26.12.2017 година (понатаму: барање).

Барателот врши дејност: Преработка на месо и производство на месни производи од животинско и живинско месо, со капацитет на производство на готови производи од 20 т/ден, која согласно член 122 од Законот за животната средина ("Службен весник на Република Македонија" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 год.) и Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план ("Службен Весник на Република Македонија" бр.89/05), задолжително подлежи на добивање Б-интегрирана еколошка дозвола.

По разгледување на поднесеното барање, надлежниот орган за издавање Б-интегрирана еколошка дозвола согласно член 123 став (1) од Законот за животната средина (понатаму: надлежен орган) изготви пресметка и достави до барателот Налог за плаќање на надоместок при поднесување на барање за добивање Б-интегрирана еколошка дозвола, со бр.17-9785/2 од 11.01.2018 година, а истиот го достави и до Секторот за финансиски прашања на Град Скопје. Износот на надоместокот беше пресметан согласно Уредбата за висината на надоместокот кој треба да го плаќаат

операторите на инсталациите кои вршат активности за Б-интегрирана еколошка дозвола ("Службен Весник на Република Македонија" бр.117/07, 64/10 и 186/16).

Барателот изврши уплата на надоместокот при поднесување на барање за добивање Б-интегрирана еколошка дозвола на 18.01.2018 година и поднесе соодветен доказ за извршената уплата на ден 29.03.2018 година, заведена под бр. 17-9785/3.

Надлежниот орган на ден 04.05.2018 година до барателот достави барање за дополнување на барањето за добивање на Б-интегрирана еколошка дозвола, заведено под бр. 17-9785/4.

На ден 04.06.2018 година од страна на барателот беше доставено барање бр. 17-9785/5, за продолжување на рокот за поднесување на дополнување на барањето за добивање Б-интегрирана еколошка дозвола, на што надлежниот орган даде дополнителен рок од 30 работни дена од денот на приемот. Дадениот рок од 30 дена не беше испочитуван од страна на барателот, па соодветно на тоа, надлежниот орган на ден 16.08.2018 година достави до барателот ургенција со бр. 17-9785/7 за предупредување на барателот, дека доколку во рок од 15 дена не ги достави бараните дополнувања согласно дописот 17-9785/4, барањето за добивање Б-интегрирана еколошка дозвола ќе биде одбиено.

На ден 30.08.2018 година, барателот повторно поднесе барање за продолжување на рокот за поднесување на дополнување на барањето за Б-интегрирана еколошка дозвола. Надлежниот орган по ова барање, на ден 12.09.2018 година, достави до барателот заклучок бр. 17-9785/8, за прекин на постапката за издавање Б-интегрирана еколошка дозвола и даде рок од 30 работни дена од прием на заклучокот за доставување на дополнувањата на барањето за добивање Б-интегрирана еколошка дозвола, по што постапката би продолжила.

На барањето бр. 17-9785/9 од 26.10.2018 година од страна на барателот за писмено известување дека барателот е во процедура за добивање на Б-интегрирана еколошка дозвола потребна по барање на Агенција за храна и ветеринарство на РМ, надлежниот орган постапи по истото и достави писмено известување бр. 17-9785/10, на ден 29.10.2018 година.

Барателот на 07.11.2018 година достави дополнување на барањето за добивање Б-интегрирана еколошка дозвола, односно поднесе комплетирано барање за добивање на Б-интегрирана еколошка дозвола, кое се заведе под бр.17-9785/11.

Надлежниот орган го разгледа поднесеното комплетирано барање и утврди дека истото е изготвено согласно пропишаната форма и содржина во Правилникот за постапката за добивање на Б-интегрирана еколошка дозвола ("Службен весник на Република Македонија" бр.112/14 и 42/16), а во врска со член 124 од Законот за животната средина.

На 16.11.2018 година, извршен е увид во инсталацијата од страна на овластено лице за вршење увид од Секторот за заштита на животна средина и во присуство на одговорниот советник за издавање Б-интегрирана еколошка дозвола, при што изготвен е Записник за констатација од извршениот увид бр. 17-9785/12 од 16.11.2018 година.

Надлежниот орган на ден 19.11.2018 година го достави предметното барање со допис бр. 17-9785/13 до општина Сарај со цел доставување мислење и забелешки по однос на барањето и истото Согласно член 122 став (4) и член 99 од Законот за животната средина го објави во дневен печат и на веб страната на Град Скопје. На 21.11.2018

година истото со допис бр. 17-9785/14 го достави и до Сектор Инспекторат на Град Скопје.

По направениот увид од 16.11.2018 година, надлжениот орган побара од барателот да достави дополнителни информации по електронски пат, по што од негова страна, истите се доставени со допис бр.17-9785/16 на 05.12.2018 година.

По пристигнување на мислењето од општина Сарај, во однос на забелешки по барањето, допис бр. 17-9785/17, на 28.11.2018 година, а по истекување на законскиот рок од објавата во дневен печат на истото, надлежниот орган на 25.12.2018 година изготви Нацрт дозвола со бр. 17-9785/18.

Надлежниот орган изготвената Нацрт дозвола, во печатена форма, на 25.12.2018 година ја достави до општина Сарај со допис бр. 17-9785/19 и до барателот, со допис бр. 17-9785/20, со цел истите да достават забелешки по истата доколку ги има. Нацрт дозволата на 26.12.2018 година е објавена од страна на надлежниот орган во дневен печат и на веб страната на Град Скопје на сметка на барателот, согласно член 122 став (4) и 107 став (13) од Законот за животната средина.

По доставувањето на Нацрт дозволата до општина Сарај, од нејзина страна на 31.12.2018 година доставено е позитивно мислење за истата, со допис бр.17-9785/21.

На ден 11.01.2019 година извршен е увид на инсталацијата од страна на овластеното службено лице на надлежниот орган согласно член 9 од Правилникот за постапката за добивање на Б-интегрирана еколошка дозвола, при што е изготвен Записник за извршен увид бр. 17-9785/22 од 11.01.2019 година со кој е констатирано дека постапката за издавање на Б-интегрирана еколошка дозвола може да продолжи. Во исто време, барателот се произнесе дека нема забелешки по изготвената Нацрт дозвола.

Надлежниот орган врз основа на целосното барање, по завршувањето на целокупната постапка и согласно надлежностите кои произлегуваат од член 123 став (1) и член 126 став (1) од Законот за животната средина, утврди дека барателот ги исполнува условите за добивање на Б-интегрирана еколошка дозвола.

Б-интегрираната еколошка дозвола ќе се објави на веб страната на Град Скопје и еден дневен весник достапен на целата територија на Република Македонија во рок од 15 (петнаесет) дена од денот на издавањето, при што објавата во дневниот весник е на трошок на барателот, а согласно член 113 и член 122 став(4) од Законот за животната средина.

Врз основа на горенаведеното надлежниот орган одлучи како во диспозитивот на ова решение.

ПРАВНА ПОУКА: Согласно член 126 став (2) од Законот за животната средина ("Службен весник на Република Македонија" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18), против ова решение може да се поднесе жалба во писмена форма до Државната комисија за одлучување во управна постапка и постапка од работен однос во втор степен, во рок од 15 дена од денот на донесување на решението.

Решено во Град Скопје, Градоначалник на Град Скопје, на 22.01.2019 година, под број 19/08-9785/24.

Доставено до:

- Архива на Град Скопје
- Друштво за производство, промет и услуги УКА КОМЕРЦ ДООЕЛ Сарај, Скопје, со седиште на ул.1 бр. 192 Сарај, 1000 Скопје
- Сектор инспекторат на Град Скопје
- Министерство за животна средина и просторно планирање

Градоначалник на Град Скопје

Петре Шилегов